

Врз основа на член 77 од Законот за средното образование („Службен весник на Република Македонија” бр.44/95, 24/96, 34/96, 35/97, 82/99, 29/02, 40/03, 42/03, 67/04, 55/05, 113/05, 35/06, 30/07 и 49/07), министерот за образование и наука донесе

ПРАВИЛНИК
за изменување и дополнување на Правилникот за начинот на
водењето, формата и содржината на педагошката евиденција и
документација во средните училишта

Член 1

Во Правилникот за начинот на водењето, формата и содржината на педагошката евиденција и документација во средните училишта („Службен весник на Република Македонија” бр.56/02, 36/03 и 41/04), во членот 2 зборовите „записници од одржани испити”, се заменуваат со зборовите „записници од испитите за државна матура, училишна матура и завршен испит.”

Член 2

Членот 3 се менува и гласи:

„Педагошката документација согласно Законот за средното образование опфаќа:

- главна книга на учениците;
- главна книга за државната матура;
- главна книга за училишна матура;
- главна книга за завршен испит;
- главна книга на завршен испит со тригодишно траење;
- главна книга на меѓународна матура;
- главна книга на средно специјалистичко образование;
- дневник на паралелката;
- диплома за положена државна матура;
- диплома за положена училишна матура;
- диплома за положен завршен испит;
- диплома за завршен испит со тригодишно траење;
- диплома за положена меѓународна матура;
- свидетелство;
- уверение за стручно оспособување;
- уверение за работно оспособување;
- ученичка книшка, и
- преведница.”

Член 3

Членот 4 се менува и гласи:

“Главната книга на учениците на првата страна содржи податоци за: името на средното училиштето, место, вид на средното образование-струка, образовен профил, година, паралелка, учебна година, главна книга на ученици, движење на учениците во текот на учебната година, општ успех на карјот на учебната година и потпис на директорот. На втората страна се внесуваат се внесуваат податоци за ученикот/ученичката и претходното образование, успехот на наставните предмети според наставниот план и оценките на крајот на наставната година; испитот на годината, поправниот испит на крајот на учебната година, општиот успех и поведението; изостаноците; педагошките мерки и издадено свидетелство за завршена година.

Главната книга на учениците се води по години и видови на образование и содржат листови кои се во корици и се прошиваат со емственик од кои двата краја се потпечатуваат со црвен восок на внатрешната страна од задната корица на книгата.

Вкупниот број на листови во книгата со потпис го заверува директорот на средното училиште.

Главната книга на ученици се води на Образец број 1 со димензии 42 см x 29,7 см.”

Член 4

По членот 4 се додава нов член 4-а кој гласи:

“Член 4-а

Главната книга за државната матура на корицата содржи грб и име на Република Македонија, податоци за: името на училиштето за средно образование, место, вид на средното образование, подрачје/ струка-профил/ насока-профил, назив: “ГЛАВНА КНИГА ЗА ДРЖАВНА МАТУРА”. Првата страна се води за секој ученик одделно и содржи податоци за ученикот, успехот од последната година во која е изучуван наставниот предмет, покажаниот успех на испитите од државната матура, деловоден број на дипломата и датум на издавањето, потпис на ученикот и на директорот.

Главната книга за училишната матура на корицата содржи грб и име на Република Македонија, податоци за: името на училиштето за средно образование, место, вид на средното образование-струка, подрачје/насока-профил, назив: “ГЛАВНА КНИГА ЗА УЧИЛИШНА МАТУРА”. Првата страна се води за секој ученик одделно и содржи податоци за ученикот, успехот од последната година во која е изучуван наставниот предмет, покажаниот успех на испитите од училишната матура, деловоден број на дипломата и датум на издавањето, потпис на ученикот и на директорот.

Главната книга за завршен испит на корица содржи грб и име на Република Македонија, податоци за: името на училиштето за средно образование, место, вид на средното образование-струка, профил и назив: “ГЛАВНА КНИГА ЗА ЗАВРШЕН ИСПИТ”. Првата страна се води за секој ученик одделно и содржи податоци за ученикот, успехот од последната година во која е изучуван наставниот предмет, покажаниот успех над испитите од завршниот испит, стекнатите стручни компетенции, деловоден број на дипломата и датум на издавањето, потпис на ученикот и на директорот.

Главната книга за завршен испит со тригодишното траење на корицата содржи грб и име на Република Македонија, податоци за: името на училиштето за средно образование, место, вид на средното образование-струка, образовен профил и назив: “ГЛАВНА КНИГА ЗА ЗАВРШЕН ИСПИТ СО ТРИГОДИШНО ТРАЕЊЕ”. Првата страна се води за секој ученик одделно и содржи податоци за ученикот, успехот од последната година во која е изучуван наставниот предмет, покажаниот успех над испитите од завршниот испит, стекнатите стручни квалификации, деловоден број на дипломата и датум на издавањето, потпис на ученикот и на директорот.

Главната книга за државна матура, главната книга за училишна матура, главната година за завршен испит, главната година за завршен испит со тригодишното траење се водат по години и видови на образование и содржат листови кои се во корици и се прошиваат со емственик од кои двата краја се потпечатуваат со црвен восок на внатрешната страна од задната корица на книгата.

Вкупниот број на листови во книгата со потпис го заверува директорот на средното училиште.

Главната книга за државната матура се води на Образец број 2, главната книга за училишната матура на Образец број 2-а, главната книга за завршниот испит на Образец број 2-б, главната книга за завршен испит во тригодишното образование на нов Образец број 2-в со димензии 42 см x 29,7 см.

Обрасците број 2, 2-а, 2-б и 2-в се дадени во прилог и се составен дел на овој правилник.”

Член 5

Членот 7 се менува и гласи:

“Дипломата за положена државна матура содржи грб и име на Република Македонија, име на училиштето за средно образование, место, број на главната книга и број на ученикот во главна книга, назив: “ДИПЛОМА ЗА ПОЛОЖЕНА ДРЖАВНА МАТУРА”, личните податоци за ученикот, вид на образование со кое се стекнал и подрачје/ струка-профил/ насока-профил, успех од завршната година во која се изучувал предметот, успех на испитите од државната матура, деловоден број и датум на

издавањето на дипломата, потпис на директорот и место за печат на средното училиште и број и датум на решението со кое е верифицирано средното образование во училиштето.

Дипломата за положена училишна матура содржи грб и име на Република Македонија, име на училиштето за средно образование, место, број на главната книга и број на ученикот во главна книга, назив: “ДИПЛОМА ЗА ПОЛОЖЕНА УЧИЛИШНА МАТУРА”, личните податоци за ученикот, вид на образование со кое се стекнал и подрачје/насока-профил, успех од завршната година во која се изучувал предметот, успех на испитите од училишната матура, деловоден број и датум на издавањето на дипломата, потпис на директорот и место за печат на средното училиште и број и датум на решението со кое е верифицирано средното образование во училиштето.

Дипломата за положен завршен испит содржи грб и име на Република Македонија, име на училиштето за средно образование, место, број на главната книга и број на ученикот во главна книга, назив: “ДИПЛОМА ЗА ПОЛОЖЕН ЗАВРШЕН ИСПИТ”, личните податоци за ученикот, вид на образование со кое се стекнал и струка/профил, успех на испитите од завршниот испит, стекнати стручни компетенции, деловоден број и датум на издавањето на дипломата, потпис на директорот и место за печат на средното училиште и број и датум на решението со кое е верифицирано средното образование во училиштето.

Дипломата за положен завршен испит со тригодишно траење содржи грб и име на Република Македонија, име на училиштето за средно образование, место, број на главната книга и број на ученикот во главна книга, назив: “ДИПЛОМА ЗА ПОЛОЖЕН ЗАВРШЕН ИСПИТ СО ТРИГОДИШНО ТРАЕЊЕ”, личните податоци за ученикот, вид на образование со кое се стекнал и профил, успех на испитите од завршниот испит, стекнати стручни квалификации, деловоден број и датум на издавањето на дипломата, потпис на директорот и место за печат на средното училиште и број и датум на решението со кое е верифицирано средното образование во училиштето.

Дипломата за положена државна матура се издава на Образец број 7 на светло зелена основа, дипломата за положена училишна матура се издава на Образец број 7-а на светло жолта основа, дипломата за положен завршен испит на Образец број 7-б на светло розева основа, дипломата за положен завршен испит со тригодишно траење на Образец број 7-г на светло сина основа и дипломата за меѓународна матура на Образец број 7-в, со димензии 29,7 см x 21 см на кои е претставен грбот на Република Македонија.

Обрасците број 7, 7-а, 7-б и 7-г се дадени во прилог и се составен дел на овој правилник.”

Член 6

Овој правилник влегува во сила наредниот ден од денот на објавувањето во „Службен весник на Република Македонија”.

Бр. _____
___ март 2008 година

МИНИСТЕР,
Сулејман Рушити